

---

Shri Bagalamukhi Stavarajah

శ్రీబగలాముఖీస్తవరాజః

Document Information



---

Text title : Shri Bagalamukhi Stavaraja

File name : bagalAmukhIstavarAjaH.itx

Category : devii, dashamahAvidyA, stavarAja

Location : doc\_devii

Proofread by : PSA Easwaran

Latest update : May 9, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---



శ్రీబగలాముఖీస్తవరాజః



వందే సకలసందేహదావపావకమీశ్వరమ్ ।  
కరుణావరుణావాసం భక్తకల్పతరుం గురుమ్ ॥ ౧॥

ఉల్లసత్ప్రీతవిద్యోతి విద్యోతిత తనుత్రయమ్ ।  
నిగమాగమసర్వస్వమీడేఽహం తన్మహాన్మహాః ॥ ౨॥

ఓం పూర్వం స్థిరమాయాం చ బగలాముఖీ సర్వతః ।  
దుష్టానాం వాచముచ్చార్ష్య ముఖం పదం తథోద్ధరేత్ ॥ ౩॥

స్తమ్భయేతి తతో జిహ్వాం కీలయేతి సముద్ధరేత్ ।  
బుద్ధిం వినాశయేతి పదం స్థిరమాయామనుస్మరేత్ ॥ ౪॥

ప్రణవం వహ్నిజాయా చేత్యేవ పైతామ్బరో మనుః ।  
పాతు మాం సర్వదా సర్వం నిగ్రహానుగ్రహక్షమః ॥ ౫॥

కణ్ఠం నారద ఋషిః పాతు పఙ్క్తిఛన్దోఽవతాన్ముఖమ్ ।  
పీతామ్బరా దేవతా తు హృన్మథ్యమవతాన్మమ ॥ ౬॥

హలీ బీజం స్తనయోర్మేఽవ్యాత్ స్వాహా శక్తిశ్చ దన్తయోః ।  
స కీలకం తథా గుహ్యే వినియోగోఽవతాద్వపుః ॥ ౭॥

షడ్ దీర్ఘభాజు బీజేన వ్యాసోఽవ్యాన్మే కరాదికమ్ ।  
ద్విపఞ్చపఞ్చ నందేషు దశభిర్మస్త్రవర్ణకైః ॥ ౮॥

షడఙ్గకల్పనా పాతు షడఙ్గాని హ్యనుక్రమాత్ ।  
ఐం విద్యాతత్త్వం క్లిం మాయాతత్త్వం సౌశ్చ శివాత్మకమ్ ॥ ౯॥

తత్త్వత్రయం సం బీజం చ మూలం హృత్కణ్ఠం మధ్యగః ।  
సుధాభౌ హేమభూరూఢచమ్పకోద్యానమధ్యతః ॥ ౧౦॥

గారుడోత్పలనిర్వ్యూఢస్వర్ణసింహాసనోపరి ।  
స్వర్ణపఙ్కజసంవిష్టాం త్రినేత్రాం శశిశేఖరామ్ ॥ ౧౧॥

పీతాలజ్కారవసనాం మల్లీచన్దనశోభితామ్ ।  
 సవ్యాభాం పంచుశాఖాయాం వజ్రజిహ్వం చ బిభ్రతీమ్ ॥ ౧౨ ॥  
 ముద్గరం నాగపాశం చ దక్షిణాభ్యాం మదాలసామ్ ।  
 భక్తారవిగ్రహోద్యోగప్రగల్భాం బగలాముఖీమ్ ॥ ౧౩ ॥  
 ధ్యాయమానస్య మే పాతు శాస్త్రవోద్వేషణే భృశమ్ ।  
 భూకలాదలదికృత్రషట్కోణం త్ర్యస్త్రబైన్ద్రుకమ్ ॥ ౧౪ ॥  
 యన్త్రం పైతామ్బరం పాతు సా మాం పాయాదవిగ్రహా ।  
 ఆధారశక్తిమారభ్య జ్ఞానాత్మాన్తాస్తు శక్తయః ॥ ౧౫ ॥  
 పీరాద్యాః పాన్తు పీఠేఽత్రం ప్రథమం మాం చ రక్షతు ।  
 శాన్తిశఙ్ఖవిశేషాత్మశక్తిభూతాని పాన్తు మామ్ ॥ ౧౬ ॥  
 ఆవహనాద్యాః పంచాపి ముద్రాశ్చ సుమనోజలైః ।  
 త్రికోణమధ్యమారభ్య పూజితా బగలాముఖీ ॥ ౧౭ ॥  
 క్రోధినీ స్తమిభినీ చాపి ధారిణ్యశ్చాపి మధ్యగాః ।  
 ఓజః పూషాదీపీరాని కోణాగ్రేషు స్థితాని వై ॥ ౧౮ ॥  
 త్రికోణ బాహ్యతః సిద్ధనాథాద్యా గురవస్తథా ।  
 సిద్ధనాథః సిద్ధానన్దనాథః సిద్ధపరమేష్ఠి హి ॥ ౧౯ ॥  
 నాథః సిద్ధః శ్రీకణ్ఠశ్చ నాథః సిద్ధచతుష్టయమ్ ।  
 పాతు మామథ షట్కోణే సుభగా భగరూపిణీ ॥ ౨౦ ॥  
 భగోదయా చ భగనిపాతినీ భగమాలినీ ।  
 భగవాహా చ మాం పాతు షట్కోణాగ్రేషు చ క్రమాత్ ॥ ౨౧ ॥  
 త్వగాత్మా శోణితాత్మా చ మాంసాత్మా మేదసాత్మకః ।  
 రూపాత్మా పరమాత్మా చ పాతు మాం స్థిరవిగ్రహా ॥ ౨౨ ॥  
 అష్టపత్రేషు మూలేషు బ్రాహ్మీ మాహేశ్వరీ తథా ।  
 కౌమారీ వైష్ణవీ వారాహీన్ద్రాణీ చ తథా పునః ॥ ౨౩ ॥  
 చాముణ్డా చ మహాలక్ష్మీస్తత్ర మధ్యే పునర్జయాయా ।  
 విజయాయా చ జయూమ్బా చ రాజితా జృమ్భిణీ తథా ॥ ౨౪ ॥  
 స్తమ్భినీ మోహినీ వశ్యాఽకర్షిణ్యథ తదగ్రకే ।  
 ఆసితాణ్డో రురుశ్చణ్డః క్రౌఢోన్మత్తకపాలినః ।

భీషణాశ్చాపి సంహార ఏతే రక్షన్తు మాం సదా ॥ ౨౫॥

తతః షోడశపత్రేషు మజ్జలా స్తమ్భినీ తథా ।  
జృమ్భణీ మోహినీ వశ్యా జ్వాలా సింహీ బలాహకా ॥ ౨౬॥

భూధరా కల్మషా ధాత్రీ కన్యకా కాలకర్షణీ ।  
భాన్తికా మన్దగమనా భోగస్థా భావకేతి చ ॥ ౨౭॥

పాతు మామథ భూసద్మ దశదిక్షు దిగీశ్వరాః ।  
ఇన్ద్రో౨నలో యమో రక్షో వరుణో మారుతః శశిః ॥ ౨౮॥

ఈశో౨నన్తః స్వయమ్భూశ్చ దశైతే పాన్తు మే వపుః ।  
వజ్రశక్తిర్దణ్డఖడ్గౌ పాశాఙ్కుశగదాః క్రమాత్ ।  
శూలం చక్రం సరోజం చ తత్తచ్చస్త్రాణి పాన్తు మామ్ ॥ ౨౯॥

అథ చ పూర్వాది చతుర్దిశాసు పరతః క్రమాత్ ।  
పాతు విష్ణుశబటుకౌ యోగినీ క్షేత్రపాలకః ॥ ౩౦॥

గురుత్రయం త్రిరేఖాసు పాతు మే వపురజ్ఞాసా ।  
పునః పీతామ్బరా పాతు ఉపచారైః ప్రపూజితా ॥ ౩౧॥

సాఙ్గావరణశక్తిశ్చ జయశ్రీః పాతు సర్వదా ।  
వలయం బటుకాదిభ్యో రక్షాం కుర్వన్తు మే సదా ॥ ౩౨॥

శక్తయః సాధకా వీరాః పాతు మే దేవతా ఇమాః ।  
ఇత్యర్చాక్రమతః ప్రోక్తం స్తోత్రం పైతామ్బరం పరమ్ ॥ ౩౩॥

యః పఠేత్ సకృదప్యేతత్ సో౨ర్చాఫలమవాప్నుయాత్ ।  
సర్వథా కారయేత్ క్షిప్రం ప్రపద్యన్తే గదాతురాన్ ॥ ౩౪॥

రాజానో రాజపత్న్యశ్చ పౌరజానపదాస్తథా ।  
వశగాస్తస్య జాయన్తే సతతం నేవకా ఇవ ॥ ౩౫॥

గురుకల్పాశ్చ విబుధా మూకతాం యాన్తి తే౨గ్రతః ।  
స్థిరా భవతి తద్గేహే చపలాపి హరిప్రియా ॥ ౩౬॥

పీతామ్బరాఙ్గవసనో యది లక్షసంఖ్యం  
పైతామ్బరం మనుమముం ప్రజపేన్నరో యః ।  
హేమీ సకృన్నియమవాన్ విధినా హరిధ్రా-

మాలాం దధద్భవతి తద్వశగా త్రిలోకీ ॥ ౩౭॥

భవాని బగలాముఖీ త్రిదశకల్పవల్లి ప్రభో

కృపాజలనిధే తవ చరణధూతబాధాఖిలః ।

సురాసురనరాదికసకలభక్తభాగ్యప్రదే

త్వదజ్ఞీసరసీరుహద్వయమహం తు ధ్యాయే సదా ॥ ౩౮ ॥

త్వమస్య జగతాం జనిస్థితివినాశబీజం నిజ

ప్రకాశబహులద్యుతిరభవతి భక్తహృన్మధ్యగా ।

త్రయీమను సుపూజితా హరిహరాది వృన్దారక్తే-

రనుక్షణమనుక్షణం మయి శివే క్షణం వీక్ష్యతామ్ ॥ ౩౯ ॥

శివే తవ తనూమహం హరిహరాద్యగమ్యాం పరాం

నిఖిలతాపప్రత్యూహహృదయాభావయుక్తాం స్మరే ।

విదారయ విచూర్ణయ గ్లపయ శోషయ స్తమ్భయ

ప్రణోదయ విరోధయ ప్రవిలయ ప్రబద్ధారిణామ్ ॥ ౪౦ ॥

పార్వతి కృపాలసన్మయి కటాక్షపాతం మనా-

గనాకులతయా క్షణం క్షిప విపక్షసంక్షోభిణి ।

యదీక్షణపథం గతః సకృదపి ప్రభుః కశ్చన

స్ఫుటం మమ వశంవదో భవతు తేన పీతామ్బరే ॥ ౪౧ ॥

ఓం నమో భగవతే మహారుద్రాయ హుం ఫట్ స్వాహా ।

ఇతి అథర్వణరహస్యాస్తరగతః శ్రీబగలాముఖీస్తవరాజః సమాప్తః ।

Proofread by PSA Easwaran

---

—  
*Shri Bagalamukhi Stavarajah*

pdf was typeset on May 31, 2020

—

Please send corrections to [sanskrit@cheerful.com](mailto:sanskrit@cheerful.com)

